



گورنر KATHY HOCHUL

فوری ریلیز کے لیے: 17/11/2023

گورنر HOCHUL نے سونی پولی ٹیکنک انسٹیٹیوٹ (SUNY POLYTECHNIC INSTITUTE) میں انقلابی تبدیلیاں کرنے والی \$44 ملین کی سرمایہ کاری کا اعلان کر دیا

اس تخصیص سے ہیلتھ سائنس ونگ کی توسیع، نرسنگ لیبز کو اپ ڈیٹ کرنے، اور سیمی کنڈکٹر پروسیسنگ لیب اور روبوٹکس اور ایڈوانسڈ مینوفیکچرنگ لیب بنانے کے لیے فنڈز مہیا ہو جائیں گے

اس سے SUNY اور موباک ویلی میں گورنر Hochul کی تاریخی سرمایہ کاری کو مہمیز ملے گی

گورنر Kathy Hochul نے آج یونیورسٹی میں SUNY پولی ٹیکنک انسٹی ٹیوٹ کمیونٹی اور SUNY کے چانسلر John B. King, Jr کے ساتھ شامل ہو کر \$44 ملین ڈالر کی ریاستی سرمایہ کاری کا اعلان کیا جو کہ موجودہ ہیلتھ سائنس ونگ کو وسعت دے گا اور ڈونوووان ہال میں نرسنگ لیبز کو اپ ڈیٹ کرے گا، اور ساتھ ہی افرادی قوت کی ترقی کے لیے ایک سیمی کنڈکٹر پروسیسنگ لیب اور ایک روبوٹکس اور جدید مینوفیکچرنگ ریسرچ اینڈ ایجوکیشن لیب بھی بنائے گا۔ ریاست اور ملک کا بہترین عوامی پولی ٹیکنک بننے کے راستے پر گامزن کرنے والی یہ نئی سرمایہ کاری STEM اور صحت سے متعلقہ سائنسز میں ایک رہنما کے طور پر SUNY Poly کے ارتقاء کو جاری رکھے ہوئے ہے۔

"یہ سرمایہ کاری ملک کے بہترین عوامی تعلیمی ادارے کی تعمیر اور مینوفیکچرنگ انڈسٹری میں نیویارک کے قائدانہ کردار کو مستحکم کرنے کی جانب ایک اور بڑا قدم ہے،" گورنر Hochul نے کہا۔ "ان اہم سرمایہ کاریوں کے ساتھ، طلباء SUNY میں سستی اور معیاری تعلیم حاصل کر کے نیویارک کی بڑھتی ہوئی مینوفیکچرنگ انڈسٹری میں شامل ہو سکتے ہیں، اور اپنے اور نیویارک ریاست کے لیے ایک روشن مستقبل کی راہ استوار کر سکتے ہیں۔"

SUNY Poly میں \$44 ملین ڈالر کی یہ سرمایہ کاری SUNY کو ریاستی بجٹ سے حاصل ہونے والی کیپٹل معاونت سے ممکن ہوئی ہے اور یہ SUNY Poly کو پورے ملک کے ایک انتہائی اہم پولی ٹیکنک انسٹی ٹیوٹ کے طور پر قائم کرنے کی جانب ایک اہم قدم کے طور پر کام کرے گا۔ \$44 ملین کا بریک ڈاؤن کچھ یوں ہے:

- ہیلتھ سائنس ونگ (Health Science Wing) کی توسیع: یہ پروجیکٹ سینٹر فار ہیلتھ کیئر انوویشن قائم (Center for Healthcare Innovation) کر رہا ہے - جو ذہنی صحت، جسمانی صحت، اور ماحولیاتی صحت کی بڑھتی ہوئی ضروریات پوری کرنے کے لیے ایک باہمی تعاون والا مرکز ہے۔ یہ مرکز صحت کے شعبوں میں کی جانے والی کاروباری کاوشوں میں معاونت کرے گا؛ کثیر الشعبہ تحقیق، کلینیکل پریکٹس، طبی مشق، اور پروگرام ڈویلپمنٹ کو فروغ دے گا؛ طلباء کے لیے اپلائڈ تعلیمی مواقع بڑھائے گا؛ اور کمیونٹی پارٹنرشپ اور اقدامات کو فروغ دے گا۔
- نئی سیمی کنڈکٹر پروسیسنگ لیب (Semiconductor Processing Lab): Wolfspeed, Semikron-Danfoss, Indium Corporation اور Global Foundries جیسی کمپنیاں ایسی سرمایہ کاریاں اور تعمیرات اور توسیعات کروا رہی ہیں، جنکے نتیجے میں ملازمتیں پیدا ہو

- رپی ہیں اور مزید ملازمین کی ضرورت وجود میں آ رہی ہے۔ 3,000 مربع فٹ پر محیط اس سیمی کنڈکٹر پروسیسنگ لیب میں سرمایہ کاری اور اس کی تخلیق سے مزید طلباء کو یونیورسٹی کی ایسی شاندار تعلیم ملے گی جو STEM اور سیمی کنڈکٹر مینوفیکچرنگ، تحقیق اور ترقی پر مرکوز ہے۔
- **نرسنگ لیبارٹریز (Nursing Laboratories) کے اپ ڈیٹس:** یہ اہم توسیع، جس میں 12 کلینکل اسٹیشنوں کو مانیکنز اور جدید ترین سمولپٹرز کو شامل کیا جائے گا، وہ کالج آف ہیلتھ سائنسز (College of Health Sciences) کو یہ استعداد دے گی کہ وہ فیکلٹی کو جدید دور کے آلات اور سمولیشنز کا بہتر طور پر استعمال کر سکیں۔ نتیجتاً، طلباء مؤثر طریقے سے ایسی پیشہ ورانہ مہارتیں حاصل کر سکیں گے جن کی انہیں صحت کی دیکھ بھال کرنے والے ایک قابل اور مؤثر کنندہ بننے کے لیے درکار ہے۔
- **نی ریبوٹکس اور ایڈوانسڈ مینوفیکچرنگ ریسرچ اینڈ ایجوکیشن لیب (Robotics and Advanced Manufacturing Research and Education Lab):** یہ لیب ان شعبوں میں تعلیمی اور تحقیقی دونوں مواقع فراہم کرے گی جن میں جدید ریبوٹکس، سینسرز اور کنٹرولز، سمارٹ مینوفیکچرنگ، انڈسٹری 4.0 (Industry 4.0) والے اقدامات کے علاوہ SUNY Poly کی AI for All سہولت کے لیے مکمل مربوط رابطہ قائم کرنا بھی شامل ہے۔ یہ جدید ترین سہولت فیکلٹی کو یہ استعداد دے گی کہ وہ اسکالرشپ اور سپانسر شدہ تحقیق میں اپنی سرگرمیوں اور نصاب کے اندر کورس کے ماڈیولز میں اضافہ کریں، اور اسکے علاوہ طلباء کے لیے سرٹیفکیٹ اور کریڈٹ کی حامل مائیکرو اسناد عطا کرنے کی استعداد بھی فراہم کرے گی۔ یہ موباک وادی میں افرادی قوت بہتر بنانے کے لیے مسلسل اور پیشہ ورانہ تعلیم (continuing and professional education, CPE) کے مواقع بھی فراہم کرے گی۔

یہ فنڈز اسٹیٹ یونیورسٹی آف نیو یارک کے کیپٹل کنسٹرکشن فنڈز (Capital Construction Funds) کے ذریعے ریاستی بجٹ اور ریاستی اسمبلی کی رکن Marianne Buttenschon کی حاصل کردہ تخصیصات کے ذریعے ممکن بنے۔

ریاستی سینیٹر **Joseph A. Griffo** نے کہا، "SUNY کا پولی ٹیکنیک انسٹی ٹیوٹ سیکھنے، تحقیق کرنے اور اختراع کرنے میں ایک رہنما کی حیثیت رکھتا اور موباک ویلی کا ایک اہم جزو ہے۔ ریاستی فنڈنگ میں اس سرمایہ کاری کے نتیجے میں اضافی وسائل اور وجود میں آنے اور کیمپس کی موجودہ عمارتوں کی توسیع کے مواقع ملے، اور ساتھ ہی نئی تعمیرات بھی ممکن بنیں جو آئندہ کئی برسوں تک کالج کو ترقی اور پیشرفت کرنے میں معاونت فراہم کرے گی۔"

رکن اسمبلی **Marianne Buttenschon** نے کہا، "میں موباک ویلی میں SUNY Poly کے کیمپس کے لیے اس تاریخی فنڈنگ کو حاصل کرنے کا حصہ بننے پر بہت شکر گزار ہوں اور یہ میرے لئے اعزاز کی بات ہے۔ میں اس ادارے اور ان کے تشکیل کردہ شاندار اور ناقابل یقین کام پر پختہ یقین رکھتی ہوں، اور یہ دیکھنے کی منتظر ہوں کہ یہ سرمایہ کاری انہیں آنے والے برسوں تک کیسے فائدہ پہنچائے گی۔ میں مقننہ میں اپنے ساتھیوں اور ساتھ ہی گورنر Hochul کا بھی شکریہ ادا کرنا چاہتی ہوں، کیونکہ انہوں نے مجھے اس ایلوکیشن کے لیے زور لگانے کی ترغیب دی اور میری ان کوششوں پر یقین کیا۔ SUNY Poly میں یہ سرمایہ کاریاں اس بات کو یقینی بنائیں گی کہ یہ ملک کی ایک سرکردہ پولی ٹیکنیک یونیورسٹی کے طور پر قائم رہے، اور میں ان سے حاصل ہونے والی ترقی دیکھنے کی شدت سے منتظر ہوں۔"

اونیڈا کاؤنٹی کے ایگزیکٹو **Anthony J. Picente, Jr** نے کہا، "ہم ہمیشہ سے یہ بات جانتے ہیں کہ SUNY Poly کتنا ضروری اثاثہ کیا ہے، نہ صرف اونیڈا کاؤنٹی کے لئے، بلکہ پورے خطے کے لیے۔ یہی وجہ ہے کہ ہم نے شمال مشرق میں اسکی پریمیئر پولی ٹیکنیک انسٹی ٹیوٹ والی حیثیت کو برقرار رکھنے کے لیے بہت جدوجہد کی اور ہم نے ان تمام شعبوں میں سرمایہ کاریاں کرنے کا عمل جاری رکھا ہے جنہیں یہ سپورٹ کرتی ہے۔ اونیڈا کاؤنٹی سیمی کنڈکٹر پروسیسنگ اور جدید مینوفیکچرنگ کا اہم مرکز بن چکی ہے، اور ریاست نیویارک کی یہ سرمایہ کاری نہ

صرف ہمیں کامیابی کے اس راستے پر گامزن کرنے میں بہت مدد دے گی بلکہ صحت کی دیکھ بھال کا مستقبل بھی مضبوط کرے گی۔"

SUNY کے چانسلر John B. King, Jr نے کہا، "یہ گورنر Hochul کی جانب سے SUNY Poly اور موباک ویلی کے لیے ایک زبردست اور منہ بولتا اقدام ہے۔ اس فنڈنگ سے نیو یارک ریاست کو ایک ورک فورس پائپ لائن کی تعمیر کے ذریعے بطور ایک مینوفیکچرنگ ہب دوبارہ قائم کرنے میں مدد ملے گی، جبکہ اس سے SUNY Poly طلباء کو مینوفیکچرنگ فیڈ کے کیریئرز میں کامیاب ہونے کے لیے تیار کریں گے، بشمول سیمی کنڈکٹر فیڈ میں۔ اس سے صحت کی دیکھ بھال کرنے والے مزید پیشہ ور افراد کو تعلیم دینے کی ہماری ہماری بڑھتی ہوئی ضرورت پوری کرنے کی استعداد بھی بڑھے گی اور SUNY Poly کو ملک میں ایک اہم ترین پولی ٹیکنک انسٹی ٹیوٹ کے طور پر قائم کرنے میں بھی مدد ملے گی۔ گورنر اور ہمارے قانون سازوں کا انکی جامع حمایت کے لیے بہت بہت شکریہ۔"

SUNY Poly کے صدر Dr. Winston Soboyejo نے کہا، "SUNY Poly ہمارے اس ادارے میں اس سرمایہ کاری کے لئے گورنر Kathy Hochul اور SUNY کے چانسلر John B. King Jr اور خاتون اسمبلی Buttenschon کی مسلسل حمایت اور وکالت کے لیے بے حد شکر گزار ہیں۔ موباک وادی میں اتنی زبردست ترقی کے اس وقت میں اس سرمایہ کاری کے ذریعے ممکن بننے والی انفراسٹرکچر کی یہ ترقیاں ہمیں اپنے طلباء کی مزید خدمت کرنے، صنعت اور کمیونٹی پارٹنرز کے ساتھ تعاون کے لیے اضافی راستے بنانے کے علاوہ ریاست نیو یارک اور اس سے بھی آگے افرادی قوت کی ترقی اور انڈسٹری کی ہنر مند افراد کی ضروریات پوری کرنے کی استعداد دے گی۔"

کالج کونسل کی چیئر RoAnn Destito نے کہا، "SUNY Poly میں مستقبل بہت روشن ہے۔ یہ سرمایہ کاری SUNY ہمارے منتخب عہدیداروں اور گورنر Kathy Hochul کی جانب سے SUNY Poly کو ملنے والی زبردست مدد و حمایت کی ایک اور شاندار مثال ہے۔ مزید برآں، یہ اس خطے اور پوری ریاست میں ایک اختراعی تعلیمی رہنما اور معاشی ڈرائیور کے طور پر SUNY Poly کے مقام کے بارے میں انکے اعتماد اور ہمارے مشترکہ یقین کا عکاس ہے۔"

ریاست کی طرف سے یہ نئی سرمایہ کاری SUNY Poly کے کیمپس میں پہلے سے ہی ترقی کے مراحل میں مصروف \$72 ملین ڈالرز سے زیادہ کی مرمت و بحالی والے کاموں کو مزید مہمیز دی رہی ہے۔ ان بہتریوں میں کیمپس سنٹر کی تزئین و آرائش کے لئے \$45 ملین شامل ہیں جو مرکزی طور پر واقع ایک نیا رہائشی لائف سوئٹ، مرمت کردہ ایٹھلیٹک لاکر رومز، دفاتر، میٹنگ اور کلاس روم کی جگہیں فراہم کریں گے اور اسکے علاوہ ADA کی بہتر رسائی اور کاربن کے اخراج میں کمی؛ Technology and Residential Drive کی تعمیر نو (\$5 ملین)؛ اور STEM پروگراموں کو مزید فروغ دینے کے لیے کنسیلا اور ڈونووان ہالز (\$22 ملین) کی تزئین و آرائش۔ مؤخر الذکر میں ایک نئے STEM رائٹنگ اینڈ کمیونیکیشن سینٹر اور اپ ڈیٹ شدہ انٹرایکٹو میڈیا اینڈ گیم ڈیزائن (Interactive Media and Game Design, IMGD) اسٹوڈیو کے علاوہ، کنسیلا ہال میں فرانسس اے ولکوکس انجینئرنگ اینڈ ٹیکنالوجی ونگ (Francis A. Wilcox Engineering and Technology Wing) کی تخلیق بھی نظر آئے گی۔

ایڈوانسڈ مینوفیکچرنگ اور موباک ویلی میں تاریخی سرمایہ کاریاں

آج کا یہ اعلان جدید مینوفیکچرنگ اور موباک ویلی میں اہم سرمایہ کاریوں کو مزید مہمیز دے رہا ہے۔ اس سال کے شروع میں، گورنر Hochul نے اونیڈا کاؤنٹی انڈسٹریل ڈیولپمنٹ ایجنسی (Oneida County Industrial Development Agency) میں فوکسڈ اٹریکشن آف شوول ریڈی ٹریکٹس نیویارک (Focused Attraction of Shovel-Ready Tracts New York, FAST NY) گرانٹ پروگرام کے ذریعے \$14 ملین کی سرمایہ کاری کا اعلان کیا تھا۔ Marcy Nanocenter پہلے سے قائم ایک کیمپس میں مکمل اجازت یافتہ، تعمیراتی کاموں کے لیے تیار گرین فیڈ سائٹ فراہم کرتا ہے۔ سیمی کنڈکٹر کی سپلائی-چین کا ایک کیمپس بنانے کے لیے ایک علاقہ مختص کر دیا گیا ہے، جو مصدقہ Wolfsped فیب اور حال ہی میں اعلان کردہ Micron سہولت کی وجہ سے بہت زیادہ طلب میں ہے اور علاقائی اور آن سائٹ ہائی ٹیک کمپنیوں کی خدمت کرے گا۔ FAST NY فنڈنگ سائٹ کی تعمیر اور تیاری، کھدائی اور یوٹیلٹی انفراسٹرکچر کے کاموں میں تعاون جاری رکھے گا۔

مزید برآں، آفس آف سٹریٹجک ورک فورس ڈویلپمنٹ (Office of Strategic Workforce Development,) نے موباک ویلی کمیونٹی کالج (Mohawk Valley Community College, MVCC) کے فاسٹ ٹریک ٹریننگ پروگرام میں \$976,000 کی سرمایہ کاری کی ہے، جو ان نوجوان افراد کی مدد کے لیے ڈیزائن کیا گیا ہے جو بصورت دیگر غربت سے باہر نکلنے کے قابل نہیں ہوں اور وہ یہ فاسٹ ٹریک تربیت لے کر ایک سال سے بھی کم مدت میں کسی اچھے کیریئر میں جگہ بنا سکیں گے۔ OSWD نے کالہان مینجمنٹ ٹریننگ سینٹر (Callahan Management Training Center) اور مینوفیکچررز ایسوسی ایشن آف سینٹرل نیو یارک (Manufacturers Association of Central New York) میں بھی \$996,000 سے زیادہ کی سرمایہ کاری کی ہے جو ایک ایسا پروگرام ہے جو مینوفیکچرنگ میں کیریئر بنانے کی خواہشمند خواتین کے لیے پری اپرنٹس شپ ٹریننگ اور ریپ اراؤنڈ خدمات فراہم کرتا ہے۔

اس سال کے اوائل میں، گورنر Hochul نے یوٹیکا کے مرکز میں وائن ہسپتال کی تکمیل کا بھی اعلان کیا جس کی جزوی فنڈنگ ریاست نیویارک کے محکمہ صحت کے ہیلتھ کیئر فیسیلٹی ٹرانسفارمیشن پروگرام (Health Care Facility Transformation Program) نے \$300 ملین کی گرانٹ کے ذریعے کی ہے۔ یہ بالک نیا مکمل کردہ جدید ترین ہسپتال جس کی اشد ضرورت تھی ہر سال یوٹیکا اور اسکے آس پاس رہنے والی کمیونٹیز سے تعلق رکھنے والے 90,000 افراد کو صحت کی دیکھ بھال کی زیادہ جدید اور قابل رسائی طبی سہولیات فراہم کرے گا۔

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمبر | press.office@exec.ny.gov | 518.474.8418